



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 25

15 ta' Settembru 2014

Minuti tal-Ewwel Parti tas-seduta Nru. 25 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tnejn l-15 ta' Settembru 2014.

PREŻENTI

Il-Kunsillieri kollha. L-Ambaxxatur Lokali għaż-Żgħażaġħ Erica Galea kienet skużata minħabba npenn iehor. Is-Segretarju Eżekuttiv C. Debono rreġistra l-minuti tas-seduta.

TALBA

It-talba ntqalet mis-Sindku J. Buttigieg.

1.0. Minuti

1.1. Il-Kunsillier E. Bartolo ġibed l-attenzjoni għall-minuta 2.3.2. (Ref: A/5/3/5/Vol V) tas-seduta preċedenti u talab li tinqara kif ġej:

"2.3.3. Il-Kunsillier E. Bartolo accenna għall-minuta 11.4. tas-seduta preċedenti u qal li d-dati tal-Iljeli għandhom jkunu marbuta mal-Festi ta' Santa Marija u l-Vitorja. Huwa kkummenta li l-Iljeli Melleħin għandhom jitqiesu bhala *build up* għall-Festa tal-Vitorja jew l-għeluq tal-istess festa. Mandankollu, mhux biex jiehdu post il-Festa, li għandha tibqa' tinghata l-importanza u l-priorita` li jixirqilha. L-edizzjoni ta' din is-sena ġiet kmieni wisq biex titqies bhala *build up* għall-Vitorja. Huwa qal li meta l-Vitorja taħbat fi tmiem il-ġimgħa jkun jagħmel sens li l-Iljeli Melleħin isiru f'Awwissu, iżda meta ma jkunx hekk, ikun aħjar li dawn jsiru fi tmiem-il-ġimgħa li jġi wara l-Vitorja. Kompla jgħid li l-ewwel edizzjonijiet kienu saru eżatt wara l-Vitorja, biex tittiehed opportunita` li jkun għad hemm l-armar tal-festa kemm fit-toroq kif ukoll fil-knisja."

1.2. Is-Sur E. Bartolo accenna wkoll għall-minuta 2.3.8. (Ref: A/5/3/5/Vol V) u talab li tiġi emendata kif jidher hawn taħt:

"2.3.8. Il-Kunsillier E. Bartolo rrimarka li huwa ma jaqbilx li l-barbecues organizzati mill-għaqdiet jidhlu parti mill-Iljeli Melleħin, għaliex l-għaqdiet li jorganizzawhom għandhom jithallew jaħdmu b' mod awtonomu billi jista' ikun hemm nies li jmorru għalihom kollha, u hekk tista' tiġi affettwata l-konkorrenza u l-introjt li l-istess għaqdiet ikollhom minnhom. Dwar il-proposta li l-Iljeli jsiru fl-aħħar ġimgħa ta' Lulju, huwa qal li wieħed irid jara l-inpenji illi jkollhom il-baned dik il-ħabta. Għall-edizzjoni 2015, huwa jara li hemm żewġ għażliet, li jaħbtu mis-7 sad-9 ta' Awwissu, jew mil-11 sat-13 ta' Settembru."

1.3. Il-Kunsillier J. Attard irrefera għall-minuta 2.8.2. (Ref: E/3/1/11) u talab li tinqara kif jidher hawn taħt:

"2.8.2. Il-Kunsillier J. Attard irrefera għall-minuta 4.7.1. tas-seduta ta' qabel u qal li minn kuntatti li huwa għamel mad-Divizjoni tal-Edukazzjoni dwar il-kors

- 1.9. Is-Sur E. Bartolo aċċenna wkoll għall-minuta 14.3. (Ref: T/3/2/Vol XII) tas-seduta preċedenti u talab li tiġi mibdula kif ġej:
- "14.3. Il-Kunsillier E. Bartolo qal li dan mhux il-każ illi ssir speed camera, għaliex din tkun effettiva għal tul ta' 100 metru biss, u għalhekk jibqa' tul konsiderevoli biex ikun hemm sewqan abbużiv lil'hinn mir-range tagħha. Huwa għalhekk ippropona li jkun hemm l-assistenza tal-Pulizija."*
- 1.10. Il-Kunsillier H. Fenech irrefera għall-minuta 25.4. (Ref: B/5/Vol IV) tas-seduta ta' qabel u aċċenna għall-mod kif huwa ġie kkwotat fil-minuti dwar l-ikkampjar waqt l-istaġun tal-kaċċa. Dan għar-raġuni li ma jirriflettix eżattament dawk li huwa ried jgħid u għalhekk talab li l-istess minuta titfassar u minflokha jidhol dan li ġej:
- "25.4. Il-Kunsillier H. Fenech irrimarka li l-pożizzjoni addottata mill-għaqda mhijiex aċċettabbli fil-konfront tal-campers u qabel mas-Sindku li mhux ġust illi jinżammu l-permessi waqt l-istaġun tal-kaċċa, għaliex it-tnejn għandhom dritt jipprattikaw id-delizzju tagħhom. Huwa kompla jgħid li sabiex jiġu evitati konflitti jew incidenti, kemm għall-kaċċaturi, kif ukoll għall-campers, għandhom jinżammu l-konfini stabbiliti mingħajr ma' xi parti oħra tidhol jew tokkupa xi nħawi jew ieħor. B'hekk kulhadd ikun jista jgawdi d-delizzju tiegħu."*
- 1.11. Is-Sindku J. Buttigieg u l-Viċi Sindku C. Bartolo oġġezzjonaw għal emenda proposta fil-minuta 25.4., peress li t-test tagħha huwa preċiżament dak li ntqal mill-Kunsillier H. Fenech. Sabiex jiġi evitat kull dubju, is-Segretarju qal li jista' jsir użu mir-*recording* tas-seduta. Il-Kunsill ma approvax l-emenda proposta.
- 1.12. Apparti l-emenda għall-minuta 25.4., il-Kunsill approva l-minuti tas-Seduta Nru. 24 bl-emendi t'hawn fuq, u għaldaqstant s-Segretarju ġie mitlub jippubblikahom fis-sit elettroniku www.lc.gov.mt. Is-seduta ġiet trasmessa direttament permezz tal-internet.

2.0. Materji Mqajjma mill-Minuti

2.1.1. Proġett bi sħab mal-Comune di Clusone fl-Italja (P/10/19)

- 2.1.2. Il-Kunsillier J. Attard rrefera għall-minuta 4.6.1. tas-seduta preċedenti dwar il-proġett *Cultura accessibile e per tutti: La cultura unisce i giovani europei con minori opportunita'*. Huwa ppropona li għandha tiġi misthargha l-possibilita` li studenti mill-iskejjel sekondarji taż-Żokrija, Pembroke u mill-*Higher Secondary* jippartecipaw f'dan il-proġett. Huwa kompla jgħid li fost tal-aħħar hemm numru minnhom li jkunu qed jistudja biex iġibu sugġett fil-Livell Ordinarju, filwaqt li jkollhom hafna attivitajiet li jkunu nformali.
- 2.1.3. Is-Sindku qal li mezz ieħor biex jinstabu l-hmistax-il zghazugh meħtieġa, huwa li ssir stedina lill-għaqdiet biex jinnominaw persuna huma.
- 2.1.4. Il-Viċi Sindku C. Bartolo fakkar li f'dan l-istadju huwa magħruf biss li ż-żjara preliminari ser isseħħ bejn il-5 u s-7 ta' Ottubru 2014. Huwa qal li ser jevalwa l-proposti mressqa u jaħdem fuqhom.

2.2.1. Tlielaq ta' karożzi klassiċi (S/6/Vol IV)(A/6/3/2 Vol 47)

- 2.2.2. Il-Viċi Sindku C. Bartolo rrefera għall-minuta 13.1. tas-seduta preċedenti u għarraf li huwa flimkien mal-Kunsillier J. Attard attendew konferenza stampa msejha mill-organizzaturi tal-Valletta Grand Prix dwar it-Thomas Smith Mellieha Hillclimb, li ser issir f'Dawret il-Mellieha fid-9 ta' Ottubru 2014 bejn it-8.30am u t-3.00pm. Is-Sur C. Bartolo qal li l-involvement tal-Kunsill ser ikun fl-ipproċessar tal-permess dwar l-attivita`, kif ukoll l-hlas marbut mal-kontroll tat-traffiku, sabiex tkun tista' tingħalaq it-triq bejn ir-roundabouts kantuniera ma' Triq il-Marfa u dik kantuniera ma' Triq Qasam Barrani. Huwa qal ukoll li l-ipparkjar tal-karożzi tal-partecipanti ser isir fil-parti li ser tingħalaq, filwaqt li Dawret il-Mellieha ser tibqa' miftuħa għat-traffiku li jkun sejjer lejn ic-Cirkewwa.
- 2.2.3. Is-Segretarju ġibed l-attenzjoni li l-organizzaturi għadhom ma sottomettew ebda applikazzjoni formali, skont il-proċedura stabbilita, u hekk ikun jista' jintalab il-kunsens tal-Pulizija u Transport Malta.

4.8.1. Batterija tal-Mistra**(R/2/Vol II)**

- 4.8.2. Saret referenza għal imejl datat 12 ta' Settembru 2014, fejn il-Fondazzjoni Wirt Artna aċċennat għall-ammont ta' skart li qed jithalla qrib il-batterija msemmija, kif ukoll għall-barbecues u l-vandalizmu li qed isir fl-istess post. Billi l-post huwa pubbliku, il-fondazzjoni talbet l-intervent tal-Kunsill sabiex titwaħħal xatba bil-għan li jitrazżnu dawn l-abbużi. Il-fondazzjoni reġgħet stiednet lill-Kunsillieri jaraw il-progress li sar fir-restawr tal-batterija li issa qed joqrob lejn it-tmiem tiegħu.
- 4.8.3. Il-Kunsill kien tal-fehma illi l-għeluq ta' aċċess bil-vetturi ma taqax fil-kompetenza tiegħu, filwaqt li jista' ikun il-każ li aktar 'il ġewwa hemm min għandu r-raba li jidhol għalih min-naħa tal-Mistra. Kien hemm qbil li t-tip ta' xatba proposta tista' faċilment tiġi vandalizzata, filwaqt li tiġi tispikka estetikament.

4.9.1. Twaħħil ta' tabelli bir-rikلامي**(T/4/3/Vol II)**

- 4.9.2. Saret referenza għal imejl datat 14 ta' Settembru 2014, mibgħut mill-operatur ta' Orange Shark Dive Centre sabiex jitpoġġew tliet tabelli ta' daqs 60cm x 80cm, f'Dawret il-Mellieħa, kantuniera ma' Triq il-Marfa, qabel ir-*roundabout* tat-Telgħa tal-Aħrax u fil-Marfa.
- 4.9.3. Il-Kunsill ma approvax din it-talba skont il-*policy* li ġiet addottata.

5.1. Talbiet għal Xiri ta' Servizzi u Ogġetti

- 5.2. Ġiet imressqa *Purchase Request Form* datata 12 ta' Settembru 2014.
- 5.3. Il-Kunsill approva l-hruġ tal-*purchase orders* li fadal jinħarġu mill-*items* elenkati fl-isemmija skeda.

6.1. Talbiet għal Hlasijiet marbuta ma' Servizzi u Materjal

- 6.2. Tressqet skeda ta' pagamenti li tkopri bejn it-22 ta' Awwissu u l-11 ta' Settembru 2014.
- 6.3. Il-Kunsill approva l-pagamenti kollha u għaldaqstant kien hemm qbil li l-istess skeda għandha tiġi ppubblikata fis-sit elettroniku www.lc.gov.mt.

7.1. Sejħa għall-Offerti 5/2014 – Provista u twaħħil fil-post ta' bandla għall-persuni li jużaw is-siġġu tar-roti għall-Playing Field ta' Triq I-Erwieħ (P/4/14)

- 7.2. Is-Sindku ssuspenda s-seduta sabiex il-*Contracts Manager* jressaq ir-rapport tekniku tiegħu. Tressqet ukoll skeda ta' offeriti li saru sad-data tal-għeluq, li kienet kif ġej:

Item Nru.	Deskrizzjoni	Kwt	Kejl	D.G. Health-care Ltd	M-Quip Ltd	F.G.L. Commercial Sales (Option A)	F.G.L. Commercial Sales (Option B)	J.G.C. Ltd	Stima
				Ammont inkluża VAT (€)					
1	<i>Supply, transport and fix in place with frame, complete with all necessary parts, fittings and mountings. The swing shall be adequate for the use by wheelchair bound persons. Technical specifications are to be submitted with this tender. (Use zone 10.0m x 6.5m)</i>	1	Nru.	12,155.25	5,757.25	5,215.00	7,193.00	4,995.00	1,700.00

2	Supply, transport and fix in place pull chain attachment as ancillary facility to Item 1 above, complete with all necessary parts, fittings and mountings. Technical specifications are to be submitted with this quotation. (Use Zone 12.2m x 4.2m).	1	Nru.						250.00
3	Dismantle and re-fix in place spring type children equipment, including all necessary parts, fittings and mountings.	3	Nru.	99.75	120.00	165.00	165.00	150.00	450.00
TOTAL (€)				12,255.00	5,877.25	5,380.00	7,358.00	5,145.00	2,400.00

7.3. Il-Kunsill gie mgħarraf ukoll li d-dokumentazzjoni kollha mitluba fid-dokument tal-offerta kienet inkluzi fis-sottomissjonijiet li saru. Il-Perit J. Attard spjega li l-aktar offerta baxxa hija kompatibbli mal-ispeċifikazzjonijiet mogħtija fid-dokument tal-offerta.

7.4. Meta tkomplet is-seduta, il-Kunsill ra li kull offerent kien issottometta d-dokumenti rekwiżiti skont il-liġi u dawk mitluba fid-dokument tal-offerti.

7.5. L-offerta ta' D.G. Healthcare Ltd giet eliminata minħabba li l-prezz ikkwotat kien għoli wisq mqabbel ma' tal-offerenti l-oħra.

7.6. Wara li l-Kunsill ra r-ritratti nklużi mas-sottomissjonijiet li saru minn J.G.C. Ltd, F.G.L. Commercial Sales (Option A), u M-Quip Ltd, ma ħarigtx ċar biżżejjed jekk persuna fuq is-siġġu tar-roti waħedha tkunx teħtieġ l-ghajnuna ta' persuni oħra biex titla' ir-rampa tal-bandla, u tagħlaqha 'l ġewwa qabel tibda titbandal. Gie propost li l-offerenti li ġew *shortlisted*, għandhom jintalbu jindikaw kemm jittieħed żmien biex tiġi pprovduta l-bandla wara li tinħareġ l-ittra ta' aċċettazzjoni mill-Kunsill.

8.1. Rendikont Finanzjarju – April / Ġunju 2014 (F/1/1/Vol II)

8.2. Id-diskussjoni fuq dan is-sugġett thalliet għall-kontinwazzjoni tas-seduta, peress li kien sar il-ħin.

9.1. Kuntratt dwar il-Ġbir tal-Iskart Organiku (K/6/2/Vol IV)

9.2. Id-diskussjoni fuq dan is-sugġett thalliet għall-kontinwazzjoni tas-seduta, peress li kien sar il-ħin.

10.1. Sitwazzjoni tat-Traffiku fil-Manikata (T/3/2/Vol XII)

10.2. Billi kien sar il-ħin, id-diskussjoni fuq dan is-sugġett giet posposta għas-seduta li jmiss.

11.1. Ġbir ta' plastik użat mill-bdiewa (K/6/12)


11.2. Is-Segretarju għarraf li WasteServ (Malta) Ltd laqat talba mill-Kunsill sabiex jitpoġġew żewġ *skips* fil-limiti tal-Mellieħa u l-Manikata bil-għan li l-bdiewa jkollhom fejn jiddisponu mill-plastik użat fir-raba tagħhom. Dan jinvolvi t-tqegħid ta' *skips* apposta fil-postijiet indikati hawn taħt:

- Nhar ta' Tlieta fi Triq il-Wilġa, Manikata fejn il-Pompa tad-Drenagg; u
- Nhar ta' Ħamis fl-inħawi Ta' Qasam Barrani fit-triq magħrufa bhala "Ta' Gallina".

11.3. L-*iskips* ser jitpoġġew fis-7.00 ta' filgħodu u jingabru fit-3.00 ta' wara nofsinhar. Is-Segretarju għarraf li s-servizz jista' jibda jingħata minn nhar it-Tlieta 28 ta' Ottubru fil-Manikata, u l-Ħamis 30 ta' Ottubru 2014 f'Qasam Barrani u jkompli b'mod regolari skont ir-rispons li jkun hemm. Il-WasteServ għamilitha ċara li dan jista' jitwaqqaf minħabba

AGĠORNAMENT

L-ewwel parti tas-seduta spiċċat fl-11.30pm u ġie deċiż li l-kontinwazzjoni tagħha ssir nhar it-Tlieta 30 ta' Settembru 2014 fis-7.30pm.



John Buttigieg
Sindku



Carmel Debono
Segretarju Eżekuttiv